

కేతు విశ్వనాథండ్రి

వంకలోని బండ బాటలో-

డొక్క లార్చుకొని పోయిన బండెద్దులు రాళ్ళబండిని లాగలేక లాగుతున్నాయి. చొంగ కారుస్తున్నాయి. బండి చక్రాలు యిసుకలో బరువుగా తిరుగుతున్నాయి.

బాట మధ్య పడివున్న నాలుగైదు వగుడాకులనూ, చొప్పదంట్లనూ యెద్దులు చూశాయి. నీరసంగా మోరలు కిందికి వంచాయి. నాలుకలు జాపి ఆ వగుడాకుల్ని, చొప్పదంట్లను అందుకోటానికి గింజుకున్నాయి.

వలపబెద్దు అంకేసుకుంది. బండి నగట్లో కూచొని వున్న పుల్లారెడ్డి యెద్దుల అవస్థను చూశాడు. కడుపు తరుక్కుపోయింది. బండి ఆపి, పగ్గాలు నాలుకు కట్టి నగలు దిగాడు. కాడి సరిచేశాడు.

దారిలోని ఆ వగుడాకుల్ని, చొప్పదంట్లనూ యేరి యిసుక విదిలించాడు. యెద్దుల నోటికి ఆప్యాయంగా అందించి మళ్ళీ నగలెక్కి యెద్దుల్ని అదిలించాడు. అవి నములుతూ వంకలోని యిసుక దిబ్బల మీద అడ్డవిడ్డంగా పెరిగిన చీకి చెట్లను (సర్కారు తుమ్మకంప చెట్లను) యే గడ్డో అనుకొని ఆశగా చూస్తూ, బండిని లాగుతూనే వున్నాయి.

యోడ. ఆకు అల్లాడలేదు. చొక్కా తొడుక్కొని పైనిండా చెమట్లు. పుల్లారెడ్డి ఆకాశం దిక్కుచూశాడు. ఒక్క మబ్బుతునకలేదు. పెద్దోళ్ళ వాగ్దానాలావుంది ఆకాశం. నాలుగుదిక్కులూ కలయ చూశాడు. వానకోసం యెదురు చూసే రైతులా వుంది వంక. మొండిజాతి కంప మొక్కలు పెరిగిన గట్లతో బీడైన రేగటి చేలు. యెవరో గుండెను ముక్కలుచేసి కడ్డిలకు చెక్కి

మంటల్లో మాడ్చి మసి బొగ్గులు చేసినట్లుండే రేగటిచాలు. యింకాస్తా మూడు వూరి మందర కళ్ళాయి. రెండు మూడు కళ్ళాల్లో యేరెండు బారల చొప్పవాముల్లో. పొట్టువాములో తప్పితే అన్నీ దాదాపు మొండి గోడల కళ్ళాలే-కాస్తా కందికబ్బెతోనో, పత్తి కబ్బెతోనో. మొండి బ్రతుకుల్లా వున్నాయి.

పుల్లారెడ్డి మనసులో కరువు కాలం తిరిగింది:

— యీ పాడు కరువు అందర్నీ మాడ్చి మసిచేస్తోంది. రయితులకు యింట్లో గింజల్లేవు; వీడుల్లో పరవతుల్లేవు; పశువులకు కళ్ళాల్లో మేత లేదు యే కొండ గడ్డి లేదు. పెద్దోళ్ళు డాత కరువని యేదో చెప్తారు. కాని యింత కరువు. పశువులకు గాట్లో యింత మేతలేని చెడ్డ కరువు తనింత వరకు చూళ్లేదు. వూళ్ళో కలిగిన అయిదారిండ్ల వాళ్ళూ తప్పిస్తే. చిన్నా చితకా రయితులు మేత దొరక్క. కన్న బిడ్డలాంటి యెద్దుల్ని కాండ్లకు కాండ్లే పులివెందుల సంతకు తోలి, అయినకాడికి తెగనమ్మి వచ్చినారు. లారీలకు లారీలు నోరులేని యెద్దుల్ని వేసు

కొని బెంగుకూరు కంట బోతాంచే తనాక
 సంతరోజు చూసినాడు. పల్లెల్లో ముప్పయి
 నలభై కాండ్లు అమ్మినారంట! ఆ రోజు
 మూడు వేలు చేసే యెద్దుల్ని వెయ్యికి
 కళ్ళంలో నారాయుడు అమ్మలేదూ!
 యెదుస్తా కూకోలేదూ! తనుమాత్రం
 యీ కాడెద్దుల్ని నిలబెట్టుకోడానికి పాడి
 గేదెల్ని అమ్మలేదూ! ప్రెసిడెంటు బడి
 పని పెట్టుకో బట్టి కానీ లేకపోతే యీ
 యెద్దులు, బండి నిల్పేవా! తను, అమ్మా
 బతకడమే చావయితే! తన రెండకరాలు
 టైర్ల బండికి తెచ్చిన అప్పుకిందనేవుంది.
 యెంత బాడుగలు తోలినా కడుపునిండా
 సంగటి సారకాలేదు, గాటి నిండా మేత
 లేదు.

బండి వూరి దగ్గర కొచ్చింది. యెటు
 చూసినా చీకి చెట్లై. వాటిని చూసి పుల్ల
 రెడ్డికి కోపం రగిలింది. ఆ మధ్య పుల్ల
 రెడ్డికిచీకి ముళ్ళిరిగింది. కిరసనాయిలు,చీకి
 ఆకు వైద్యం చేసుకున్నా బాధ తగలేదు.
 నెలరోజులు నానాచూతనా పడ్డాడు. ఆది
 గుర్తుకొచ్చింది. వాటిని చూస్తూ అస
 హ్యించుకున్నాడు.

వేటికి కరువొచ్చినా వీటికి మాత్రం
 కరువు లేదు. బావుల్లో నీళ్ళెండిపోతున్నా
 పచ్చగడ్డి అనేదే కంటికి కనిపిచ్చక
 పోయినా ఈ చీకి చెట్లు మాత్రం యే
 పాతాళం నుంచి నీళ్ళు తాగుతాయేమో.
 పచ్చగా వుంటాయి- చీకిముళ్ళుల్లో-
 గూని శెట్టి తిన్న, కరణం తిన్న, వూళ్ళో
 పోలిపోళ్ళ తిన్న. సీమపంది పకుల
 డాక్టరు తిన్న.... దంట్లతోనే కరువులంట!
 దూ.... మీ యమ్మ....

— పుల్లరెడ్డి కేకరించి యెంగిలి
 వూశాడు.

అటు పక్కనే పోతున్న
 గొల్లబోయడు “యేందోయ్ అల్లుడా!
 సూసి ముయ్యి. మనుసుల్పడిసే దారను
 కున్నావా? జీవల్పడిసేఅడివనుకున్నావా?”
 అంటూ మందలించాడు.

“పొరపాటయిందిలే మామా” అంటూ
 పుల్లరెడ్డి యెడ్లను అదిలించాడు.

బండి పక్కనే నడుస్తూ, గొల్లబోయ
 డన్నాడు!

“నువ్వే మేలోయ్ అల్లుడా, యీ కాలా
 నికి. వూళ్ళో రయితులు కాండ్ల కాండ్లముక్కు
 కున్నారు. పది గుంపులోళ్ళం గొర్లముక్కు



కున్నాం—నువ్వు మాత్రం నీ బండెద్దులూ
 బండి యిడసల్యా, యెట్లో వాకట్ల”

“ఆ అందుకే నేనింత తిని బలిసినా.
 యెద్దుల్ను చూడు, జొలెడు పొట్టుకు
 మొగంవాసి ఆర్పెల్లయింది.”

“పుటికె మేత వెయ్యి అల్లుడా! నీకేమై
 యింది? పెండ్లామా, బిడ్డలా?”

గొల్లబోయని పరిహాసానికి పుల్లరెడ్డికి
 కోపం రాలేదు. నవ్వుతూనే అన్నాడు!

“ఈ కడుపుల బతుక్కుతోడు
 పెండ్లా! అయినా గొడ్డు కాసినంక సులబం
 కాదులే యెద్దులు మేపడమంటే:

నీకేం చెప్తావు. మా అమ్మా, నేనూ ఈ
 కరులో యేం తినమంటావు?”

గొల్లబోయనికి ఆ ప్రశ్నకుండే సమా
 దానం తెలుసు. తెచ్చుకోలు వుత్సాహంతో
 అన్నాడు:

“మర్చిపోనానోయ్ అల్లుడా. గవర్న
 మెంబోళ్ళు వాగన్లకు వాగన్లు పరిగడిని
 దించుతాండారంట! ముద్దనూరు చేషన్లో

సూసినోళ్ళన్నారు— అబ్బు చేషన్ సుట్టు మల్యాల కొండల్లా గడ్డివాములే నంట! మా సుట్టల పల్లెలకు లారీలకు లారీలు వరిగడ్డి వచ్చిందంట! మన పల్లెలకూ వస్తాదంట. ఈ పొద్దో రేపో! సగం రేటుకే యిస్తారంట! సబ్బిడి కూడా అంటున్నారు. కాడికిన్ని కట్టలని యిస్తారంట! యింకేం పరవాలేదులే రయితులకు. నాకు మిగిలిన ఆ వొక్క గొర్రెపిల్లకు కాలి రిగించే పశులాస్పత్రికి పోయినా.... అక్కడా సెప్పినారు గడ్డి కత.”

ఈ శుభవార్త చెప్పి గొల్లబోయారు తనదారిన తాను వెళ్ళిపోయాడు. పుల్లారెడ్డికి ఈ వార్త అదునుకు వానబడినంత ఆనందాన్నిచ్చింది. యెంత గడ్డి యిస్తారో యెంత కొనాలో; యెంత కొనవచ్చు. యెంత అప్పు చేయవలసి వుంటుంది. అప్పు యెక్కడచేయాలో అన్న ఆలోచనలు పుల్లారెడ్డిని ముసురుకున్నాయి.

సమయానికి ఆదుకోకపోతేనేం, యిప్పటికయినా గడ్డి దించుతున్నందుకు 'గవర్నమెంట్‌ని' పుల్లారెడ్డి మెచ్చుకున్నాడు. తన యెద్దులకు కడుపునిండా మేత దొరికితే వూరే బతికి పోతాని అనుకున్నాడు.

ఉత్సాహంగా యెద్దుల్ని ఆదిలించాడు. బడి దగ్గర రాళ్ళ బండి దించాడు. అక్కడే వున్న ప్రెసిడెంటు, దించిన రాళ్ళవైపు చూస్తూ అన్నాడు:

“యేరా! మరీ అన్యాయమయి పోతం దావు. లెక్కేసుకొని రాళ్ళేసు కొస్తం

దావా! యిట్లయితే నేను గొరిగించుకోవాల్సిందే. యేదో పది మంది పని అని అందరూ మొత్తుకుంటే, కరువు కాలంలో నెత్తినేసుకున్నా. ఈ కంట్రాక్టు....”

పుల్లారెడ్డి నవ్వుతూనే సమాధాన మిచ్చాడు.

“అదికాదు చిన్నాయనా! నువ్వు చూస్తూవు యెద్దుల పాట్లు. ఒక బండెడు మేపు యీ. నువ్వు చెప్పినట్లే రాళ్ళేసు కొస్తా.”

ప్రెసిడెంటుకు మేపు అడిగే వేళకు చిరాకేసింది. మోష పెట్టాడు:

“అవురా! మిగిలిన ఆ నాలుగు బారల వామి చూస్తే అందరూ పరాచికాలే ఆడతారు. వూళ్ళోఅంతా గింజలకూ నామీదే; మేపుకూ నా మీదే. యాఖై మైళ్ళదూం నుంచి ఆ మేపు వేసుకొనాచ్చింది నీకు తెల్సుకదా— మా చెన్నూరు సడుగుడు మంచి దంటే- యెంత ప్రెసిడెంటు నయితే మాత్రం వొట్లప్పుడూ ముండ మొయ్యించి యిట్లాంటప్పుడు ముండ మొయ్యించడమేనా అంతా రేపో, మర్నాదో వరిగడ్డి వస్తాంది. నేనే పైన మాట్లాడినా. మీ యమ్మ దగ్గరున్న ఆ ముల్లె విప్పి బండెడు గడ్డికొని యెద్దులకు వేసుకో. అయినా ఈ యెరువు వేసిన గడ్డి మన చొప్పకూ చెనిక్కాయ పొట్టుకు తగ్గే ననుకో. అయితే యేం జెయ్యాల....”

పుల్లారెడ్డి బదులేమీచెప్పలేదు. నవ్వేశాడు వస్తుంది వస్తుందన్న వరిగడ్డి వారం

పది రోజుల వరకూ రాలేదు. ఒక శుభోదయాన ఒక్క లారీ వచ్చింది. పశువు లాస్పత్రి ఆవరణలో గడ్డి దిగింది. వరి గడ్డి వ్యవహారం తెలుసుకోటానికి వచ్చి పోయే రయితులతో, తమాషా చూసే వాళ్ళతో పశువులాస్పత్రి జన్మానికి శివ రాత్రిలా కళకళలాడింది. గంగను వెంట బెట్టుకొని వచ్చిన ఆవర భగీరథునిలా, వెటర్నరీ డాక్టరు డాక్టరు సుబ్బిరెడ్డి పర మోత్సాహంతో కనిపిస్తున్నాడు. ఒకటి రెండు రోజుల్లో మరో రెండు లారీల గడ్డి వస్తుందని, వూరు వూరెందరికీ పంచ వచ్చునని సుబ్బిరెడ్డి హామీలు యిచ్చాడు. మరొక లారీ గడ్డి వచ్చింది.


యిళ్ళల్లో వున్న గొడ్డూ గోదాను రక్షించుకోవటానికి మేత కావాలి. అందుకు డబ్బు కావాలి. సమయానికి చేతుల్లో డబ్బు లేని రయితులు అప్పుల కోసం తారాదటం మొదలుపెట్టారు. యిళ్ళు గడవటానికి తారాదాలి. పశువుల మేతకోసం తారాదాలి. కరువులో తారాదటం తప్పుదు.

గడ్డిపంపకం రోజు పుల్లారెడ్డికి పక్క వూళ్ళో యేదో బాడుగ తగిలింది. పోతూ పోతూ తల్లి అచ్చమ్మకు చెప్పేడు:

“అమ్మా! మన పేరూ రాసుకున్నారు. జొన్నల మూటె కొనడానికి దాచిపెట్టిన బండిబాడుగుల బాపతు నూరూపాయలు తీసకపో. ముందు గడ్డితెస్తే, ఆ మల్ల మన అవస్తలు మనం పడదాం.”

అచ్చమ్మసరేనంది. ఆ రోజే తమచేలో రాళ్ళేరటానికి ప్రెసిడెంటు అచ్చమ్మను కూలికి పిలిపించాడు. కూలెందుకు చేటు చేసుకోవాలని అచ్చమ్మ కూలికి వెళ్ళింది—‘పేరు రాసుకున్నాక గడ్డి యివ్వకపోతారా యాడకి పోతాది’ అనుకుంటూ, చేలో రాళ్ళేరుతున్నా ద్యాసంతా వరిగడ్డి తెచ్చుకోవటం మీదే వుంది. సరిగ్గా మేతలేక రోజురోజుకు తగ్గిపోతున్న యెద్దుల్ని తలచుకొంటుంటే అచ్చమ్మ మనసు దిగులుతో నిండిపోయింది.

కూలిపొద్దు ముగిసి, కూలిని చేతికందుకుందోలేదో, ఆదరాబాదరా యింటికి వెళ్ళి దాచిన డబ్బు వందా బొద్లో దోపుకుంది. పశువులాస్పత్రికి వెళ్ళింది. ఆస్పత్రి ముందు అక్కడక్కడ నాలుగు గడ్డి పరకలు కనిపిస్తున్నాయి. ఆస్పత్రి తెరిచే వుంది. బయట యెవరూ లేవు.



అచ్చమ్మకు అంతా అయోషయంగా కన్పించింది, మాయగా కన్పించింది. గుండె దడదడలతో ఆస్పత్రి గదిలోకి వెళ్ళింది.

ఆస్పత్రి గదిలో డాక్టర్ సుబ్బిరెడ్డి కుర్చీలో కూచోని తాపీగా సిగరెట్టు తాగుతూ వరిగడ్డిలో తనకెంత మిగులుతుందో లెక్కలు వేసుకుంటున్నాడు. ఒక కట్టను రెండు కట్టలు చేసి, లారీ బాడుగలు, తను గడ్డికోసం తిరిగిన వైఖరులు కలుపుకొని అమ్మిన అంకెలు వచ్చగా కనిపిస్తున్నాయి.

వల్లెబూళ్ళో వుద్యోగంలో చేరింది మొదలు ఇంత దబ్బు ఒక్కసారి కళ్ళకు చూసింది లేదు. మందు అమ్మితే ఎంత మిగిలి చస్తుంది? పై నా కాంపౌండరు గిల్లుకుంటాడు. ఆస్పత్రి కింద వుండే ఘాళ్ళు పెద్దవనీ, మేత చాలదనీ మరో పది లారీలు వరిగడ్డిని యెట్లయినా పై అధికారుల్ని వట్టుకొని సంపాదించాలి. లేకపోతే ప్రెసిడెంటును, రెడ్డిని యెగదోయాలి...వాళ్ళకు కావలసినంత గడ్డి దొరికింది కదా ముందు కెందుకు రారు?

అచ్చమ్మ సుబ్బిరెడ్డి ముందుకు వచ్చి నిలబడి అమాయకంగా అడిగింది:

“వరిగడ్డి యాడ బెట్టినారు డాకటరు నాయనా; మాకిచ్చే కట్టలిప్పిస్తే యింటికి మోసకపోతా”

సుబ్బిరెడ్డి చావుకబురు చల్లగా చెప్పాడు:

“అయిపోయిందవ్వా. మళ్ళా వస్తా దిలే.”

“పొద్దున్నే అంత వరిగడ్డిని మాస్తినే నాయనా; అప్పుడే అయిపోయిందా; యింట్లో రెండు సొప్పకట్టలు కూడా లేవు నాయనా, మా వాదొస్తే నామీదెగురుతాడు—ముందే యెందుకు తెచ్చి యింట్లో పడెయ్యలేదని. నీకు తెల్పుకదా, ఆ యెద్దులు బండీ లేకపోతే మాకు గడవదని? పాడెనుముల్ని కూడా గూనికెట్టికమ్మి కడుపు గట్టుకొని ఈ యెద్దుల్ని సూసుకుంటున్నాం నాయనా.”

అచ్చమ్మ గోడు విని సుబ్బిరెడ్డికి ఊణా అయ్యో అనిపించింది. “యీ మారొస్తే యిస్తాలే” అంటూ యేదో పుస్తకం చదువుచున్నట్లు ముఖానికి ఆర్దం

వట్టుకున్నాడు. అచ్చమ్మ, గుప్పెట్లో వట్టుకున్న వందరూపాయలను మళ్ళీ బొద్దో జాగ్రత్తగా దోపుకుంది. గోణుక్కుంటూ యింటివైపు బయలుదేరింది. అచ్చమ్మకు యేం చేయాలో తోచలేదు.

దారిలో పోతూ పోతూ ప్రెసిడెంటు కళ్ళం, మరో నలుగురయిదుగురు పెద్ద రయతుల కళ్ళాలవైపు చూసింది. ఆ కళ్ళాల్లో బండ్లకు బండ్ల వరిగడ్డి. అనుమానం వచ్చి గూనికెట్టి కళ్ళం చూసింది. ప్రెసిడెంటు కళ్ళం చూసింది. కరణం కళ్ళం చూసింది. ఘాళ్ళో పెద్ద ఆసాముల కళ్ళాల్లో అప్పుడే గడ్డివాములు లేస్తున్నాయి. అచ్చమ్మ కడుపు రగిలింది.

ఇంట్లో అట్టవ మీద మేపు లేదు. గాట్లు పొయ్యిలోకి పనికి వచ్చే వట్టి దంట్లు తప్ప మరే చొప్పా లేదు. కడుపు నిండా మేతలేని యెద్దులు. అవే కుంటు వడితే? అచ్చమ్మ కడుపు తడుక్కుపోయింది.

జరిగిపోయిన అన్యాయం తలచుకొంటూంటే అచ్చమ్మ రక్తం వుడికిపో

దే పా వ లి శు భా కాంక్ష లు !



బుక్ సెంటర్



ప్రొవ్రయిటర్ : తాతివేని శ్రీహరిరావు

సామారంగం చౌక్, విజయవాడ-520 001.

ఫోనులు } అఫీసు : 73692, 62710
 } రెసి : 73931

పేపరు & బోర్డులకు హోల్ సేల్ డీలర్లు.

యింది. పశువుల డాక్టరుమీద పీకలదాకా కోపం వచ్చింది. ఆ ఆవేశంలో వడి వడిగా ఆస్పత్రివైపు నడిచింది.

నడుస్తుంటే బతుకంతా బుగ్గి చేసిన పాడువోజులు మనసులో గింగిర్లు తిసుగు తున్నాయి వానల్లక, పైచుల్లక, బాపుల్లో నీళ్ళుల్లక, బావికింద తోటల్లక, యింట్లో కూడబెట్టిన లప్పల్లక, కేవలం సంసారం జరుగుబాటు కోసం, నలుగాడ పిల్లల పెళ్ళిళ్ళ కోసం, వ్యవసాయం ఖర్చుల కోసం మామ హయాంలో పోయిన ఆస్తి అచ్చమ్మకు జ్ఞాపకానికి వచ్చింది. ముతక పంచలు నాలుగు, కోరాసైను చొక్కాలు రెండూ తప్ప, రోజుకొక బీడీల కట్ట తప్ప, యెప్పుడన్నా కూరారా చేసినప్పుడు ఒక్క అణా ఆకులు తప్ప ఏ సుఖమూ అనుభవించని మగడు జ్ఞాపకానికి వచ్చాడు. జరుగుబాటు కోసం లెక్కలు ముక్కలు చేసుకునే కొడుకు, పైపూరికి పోతే తప్ప చొక్కా రూడా వేసుకోలేని కొడుకు జ్ఞాపకాని కొచ్చాడు. కొడుకు పెళ్ళిచేద్దామనుకున్నాకరుపు అడ్డ మొచ్చినసంగతి తలుపు కొచ్చింది. తీరని

డాకీలు, దొక్కలాయుకొని పోయిన యెద్దులూ జ్ఞాపకాని కొచ్చాయి. కలిగినోళ్ళ యెద్దులకు కావలసినంత మేత, తమ యెద్దులకు మాత్రం మేత లేదనుకుంది.

అచ్చమ్మలో నిర్వేదం, కోపం, దుఃఖం గిజిగాని గూడులా అల్లుకున్నాయి. మవ్యదారిలోనే సుబ్బిరెడ్డియెదురయ్యాడు. అచ్చమ్మ ఆకోశం ఆ పుకోలేక పోయింది. చతుమని లేచింది.


“నా బట్టా! సుప్సు రయితు కొంప ల్లోనే పుట్టినావా? కాపోడివేనా? యింత కలికాలమా? మేం మనుసులం కాదా? పెళివెంటు. గూన్నెట్టి పెద్దిండ్లోలేనా మను సులు? మాది లెక్క కాదా? సుప్సు నోటికి తినేది కూడా, గడ్డా? యిత్సా మిత్సామని రాసుకొని యిట్లా చేస్తావా? గడ్డి కాన్నే యింత ఎలపక్రమా? యెద్దు నోరు కొట్టినావు. మా నోరు కొట్టినావు? నీ కేం పొయ్యేకాలం? దూము తగదా!”

అచ్చమ్మ అరుపులకి వీధిలో, యిళ్ళ పంచల్లోని అరుగులమీద కూచున్న చిన్న రయితులు లేచి మూగారు. చంకల్లో పిల్లల్ని వేసుకొని ఆదరాబాదరా జుట్టు

ముదేసుకుంటూ, చేతుల్లో వున్న పసు లొదిలి యిళ్ళల్లోని ఆడవాళ్ళు బయటికి వచ్చారు. పిల్లలు చోద్యంగా చూస్తున్నారు. కుర్రకారుకు సంబరంగా వుంది. చాలా మంది గుండెల్లోంచి పైకుబకని భాషనే అచ్చమ్మ మాట్లాడుతోంది. గడ్డి కొంపామన్నా డబ్బులేని వాళ్ళు, నాలుగు వరిగడ్డి కట్టలేవో చేతికందిన వాళ్ళు, భారీ చేతులతో వచ్చినవాళ్ళు, పశువుల వైద్య మప్పుడు కోళ్ళు, కుక్కలు యిచ్చిన వాళ్ళు ‘నా కొడుకును బాగా తిడ్తాంది ముసల్ది’ అనుకున్నారు. దెబ్బె యేళ్ళ పై బడి గూని వేసుకుంటూ పని పాటలకు పోయే ఆ ముసలామెలో అంత శక్తి యెక్కడుందో అందరికీ ఆశ్చర్యంగా వుంది.


డాక్టరు సుబ్బిరెడ్డికి ఒళ్ళంతా జెర్రులు పాకినట్లయింది. చెమటలు పట్టాయి. చేతి గుడ్డతో అదేపనిగా ముఖం తుడుచు కుంటూ ప్రెసెడెంటుయిటివైపు దాదాపు పసుగులు తీశాడు. స్టేషన్లో సబ్సిస్పెక్టరు వున్నాడో, లేదో అన్న ఆరోచన ఆస్థితిలో కూడా వచ్చింది.

‘ముసలిదానికున్న ధైర్యం మనకు



దే పా వ లి శు భా కాంక్షలు!

(హి మా ల య ది వ్యా మృ త ము)



శి వా నం ద పం డ్ర పా డి

చిగుళ్ళ పటుత్వము, దంతవ్యాధి నివారణకు

శి వా నం ద “చ్య వ న ప్ర భ”

అష్టవర్గ, కుంకుమ పువ్వు చేర్చబడినది.

సంపూర్ణ ఆరోగ్యము, బలము, దగ్గు నివారణకు

ఆంధ్రప్రదేశ్ కు డిస్ట్రిబ్యూటర్స్

పుట్టా రంగయ్య శ్రేష్ఠి సన్స్

13/351, మునివాపు బీధి, క్ర డ ప Pin : 516001

చిరకంపెలకు 12/-లు M.O
 పంపివారికి పోస్టుఖర్చులకు
 V.P.లో పంపుతాము

అనుభవం
ప్రతిపాదన
 ఎలకుకోడో విజయశ్రీ-2



ఈ సవల వివార మా సమైక్య పత్రికలు పెయిన్
 కుండా సకలమీ ముందుకు వస్తున్న
 మధ్య తరగతి వల
హి.కా.మే.కూ.బి
ఇంటింటికీ



ఓల్లెక: కామూ
 లేదు' అని వీధిలోని రయితులు మదన
 వద్దాడు. ప్రెసెడెంటు మీద పార్టీ కట్టడానికి
 మంచి అడునిది అనుకుంటున్నారు కొంత
 మంది.
 అచ్చమ్మ శపించి. శపించి చుట్టూ
 చూస్తున్న వాళ్ళ వైపు తిరిగి యెంగిలి
 మూస్తూ తిట్టింది.
 "ముంద నా బట్టళ్ళాల్లా. ధూ. ఒక్క
 నా బట్ట యిది అన్నాయా అనడు. యిది
 వూరా వల్లకాదా?"

అచ్చమ్మ తిట్టితిట్టి గొంతు బొంగురు
 పోయింది.
 అక్కడ వూరికి రెండు మైళ్ళ
 దూరంలో గతుకు బండ్లబాటలు దొక్క
 లార్చుకొనిపోయిన బండెడులు ఖాళీ
 బండిని నీరసంగా లాగుతూనేవున్నాయి—
 బాడుగకు పోయిన వూళ్ళో దొరికిన
 కాస్తా మేపు తిని నెమరేస్తూ.
 వూరు చేరాలనే తొందరలో పుల్లారెడ్డి
 ప్రైనా కిందా కలయచూశాడు.
 ఆకాశంలో చావని ఆకలాగ రెండు
 మబ్బు తునకలు. రయితుల గుండెల్లా
 రేగడి చేలు. ఈసారి కరువు రాదులే
 అనుకుంటున్నా డెంచుకో! నిన్న మొన్న
 వకువులాస్పత్రి ఆవరణలో చూసిన వరి
 గడ్డి కొండల్ని తనకళ్ళంలో అటవమీద.
 గాల్లో పూహించుకుంటున్నాడు.
 ఆ సంతృప్తికరమైన వూహల్లో తేలి
 పోతూ. చేలకోల గాలిలో యులిపించి.
 కాడిపైన విసిరాడు. చేలకోలను బండి
 వరంపై వదేసి, దాపరెద్దు మూపు చరచి
 'తత పప' అంటూ పుత్పాహంగా రిక్క
 లేసి యెద్దులను హెచ్చరించాడు.
 "తత పప. తొందరగా నడవండి.
 ఈ పొద్దు గాటినిండా మేతే...."
 ఇక్కడ వూళ్ళో అచ్చమ్మ వుంది.
 ఎగదోసిన మంట రయితుల్లో రగులు
 తోంది కన్పించి కన్పించకుండా.

